



مملتان ہائی کورٹ بیج کے پراسیکیوٹرز کی جانب سے پراسیکیوٹرز جنرل پنجاب سید فرہاد علی شاہ کے اعزاز میں پر کلف عشا میہ، تمغہ امتیاز ملنے پر شاندار خراج تحسین ملتان ہائی کورٹ کے پراسیکیوٹرز نے پراسیکیوٹرز جنرل پنجاب سید فرہاد علی شاہ کے اعزاز میں ایک شاندار عشا میہ کا اہتمام کیا، جس کا مقصد انہیں حال ہی میں ملنے والے تمغہ امتیاز پر مبارکباد پیش کرنا اور ان کی گراں قدر خدمات کو خراج تحسین پیش کرنا تھا۔ عشا میہ میں ایڈیشنل پراسیکیوٹرز جنرل پنجاب عبدالودود، ڈپٹی پراسیکیوٹرز جنرل پنجاب محمد ارشد علی فاروقی، ڈسٹرکٹ پراسیکیوٹرز ملتان امتیاز چچا اور معروف وکیل فہد عباس جو نیہ سمیت وکلاء برادری کی سرکردہ شخصیات نے شرکت کی۔ اس موقع پر پراسیکیوٹرز جنرل پنجاب کو پھولوں کے گلستے اور یادگاری شیلڈ بھی پیش کی گئی۔ تقریب میں خطاب کرتے ہوئے شرکاء نے کہا کہ سید فرہاد علی شاہ نے اپنی پیشہ ورانہ صلاحیتوں، قانونی بصیرت اور دیانت داری کے ذریعے ادارہ استغاثہ کو نئی جہت دی ہے۔ تمغہ امتیاز کا ملنا نہ صرف ان کی ذاتی کامیابی ہے بلکہ پوری وکلاء برادری کے لیے باعث فخر ہے۔ ایڈیشنل پراسیکیوٹرز جنرل پنجاب عبدالودود نے کہا کہ سید فرہاد علی شاہ نے ہمیشہ انصاف کے تقاضے پورے کرنے اور قانون کی بالادستی قائم رکھنے کو اپنا شعار بنایا۔ ڈپٹی پراسیکیوٹرز جنرل پنجاب محمد ارشد علی فاروقی نے کہا کہ ان کی کامیابیاں اس بات کا ثبوت ہیں کہ محنت اور اخلاص ہمیشہ سرخرو کرتے ہیں۔ ڈسٹرکٹ پراسیکیوٹرز ملتان امتیاز چچا نے کہا کہ ان کی خدمات نوجوان وکلاء کے لیے رہنمائی کا باعث ہیں جبکہ معروف وکیل فہد عباس جو نیہ نے کہا کہ تمغہ امتیاز ملانا ان کی جدوجہد اور خدمات کا روشن اعتراف ہے جس پر پوری وکلاء برادری فخر کرتی ہے۔ تقریب کے اختتام پر شرکاء نے سید فرہاد علی شاہ کو اس کامیابی پر دلی مبارکباد پیش کی اور امید ظاہر کی کہ وہ مستقبل میں بھی انصاف کی فراہمی اور ادارہ جاتی بہتری کے لیے اپنا کردار اسی جذبے کے ساتھ جاری رکھیں گے۔